

राज्याचे किरकोळ व्यापार धोरण, २०१६
अंतर्गत ओपन ॲक्सेसद्वारे वीज मिळण्यासाठी
परवानगी देण्याबाबत....

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक : किविधो-२०१६/प्र.क्र.२१/ऊर्जा-१
मादाम कामा मार्ग, हुतात्मा राजगुरु चौक,
मंत्रालय, मुंबई -३२
दिनांक : ४ मे, २०१६

वाचा :-

- १) शासन निर्णय क्रमांक : उद्योग, ऊर्जा व कामगार विभाग क्र. किविधो-२०१५/प्र.क्र.११३/ उद्योग-२,
दि. १० फेब्रुवारी, २०१६

प्रस्तावना

उद्योग विभागाने त्यांच्या उपरोक्त दि. १० फेब्रुवारी, २०१६ च्या शासन निर्णयान्वये राज्याचे किरकोळ व्यापार धोरण- २०१६ जाहीर केले आहे. महाराष्ट्रातील किरकोळ उपक्रमांमध्ये झालेली अभूतपूर्व वाढ आणि राज्याची अर्थव्यवस्था व रोजगार यास चालना देण्याची असलेली किरकोळ व्यापार क्षेत्राची क्षमता आणि अलीकडील बदलांना सामोरे जाण्यासाठी किरकोळ व्यापार क्षेत्राचा सर्वसमावेशक दृष्टीने विचार करणे आवश्यक आहे. याकरिता प्रथमच राज्याचे किरकोळ व्यापार धोरण जाहीर करण्यात आले आहे.

राज्याचे किरकोळ व्यापार क्षेत्र हे अर्थव्यवस्थेच्या वाढीसाठी थेट योगदान देत असल्याने किरकोळ व्यापार महत्वाचा आहे. देशांतर्गत व्यापाराच्या संधी निर्माण करण्याकरिता जागतिक दर्जाच्या लॉजिस्टिक व वेअरहाऊसच्या साखळीतून सुविधा पुरवून किरकोळ उपक्रमामधील अपव्यय किमान करून, व्यवहाराचा खर्च कमी करून, एकाच वेळी अंतिम ग्राहकास पैशाच्या सर्वोत्तम मुल्यात वस्तु पुरविल्या जातील, तसेच त्याचवेळी उत्पादक, विशेषतः शेतकरी आणि सुक्ष्म व लघु उपक्रमांना कमाल परतावा मिळवून देऊन राज्याची आर्थिक स्पर्धात्मक क्षमता वाढवून अर्थव्यवस्थेला चालना देण्यात येईल.

आधुनिक रिटेल आऊटलेट्सना मोठ्या प्रमाणात वीजेची आवश्यकता असते. व्यापाराच्या एकूणच परिचालनावर वीजबिलाचा परिणाम होतो. राज्याचे किरकोळ व्यापार धोरण, २०१६ अन्वये जागतिक तसेच देशातील एक सर्वाधिक पसंतीचे केंद्र बनविण्यासाठी विविध उपाययोजना करण्यास शासनाने मान्यता दिली आहे. त्यामध्ये किरकोळ विक्रेत्यांच्या आस्थापनांना ओपन ॲक्सेसद्वारे वीज मिळण्यासाठी परवानगी देण्याची बाब समाविष्ट करण्यात आली आहे. त्याअनुषंगाने वीजेकरीता ओपन ॲक्सेसची अनुमती देण्याच्या प्रस्तावास मान्यता देण्याबाबतची बाब शासनाच्या विचाराधीन होती.

शासन निर्णय

विद्युत अधिनियम, २००३ व महाराष्ट्र विद्युत नियामक आयोग (वितरण मुक्त प्रवेश) विनियम, २०१६ मधील तरतुदीनुसार १ मे.वॅ. किंवा अधिक वीज वापर असलेल्या ग्राहकांना खुल्या वीज प्रवेशाची तरतूद आहे. त्यानुसार १ मेगावॅट पेक्षा जास्त वीजेची गरज असलेल्या किरकोळ विक्रेत्यांच्या आस्थापनांना (retail trade set ups) ओपन ॲक्सेसद्वारे महाराष्ट्र विद्युत नियामक आयोग (वितरण मुक्त प्रवेश) विनियम, २०१६ मधील तरतुदीनुसार विहित कार्यपद्धतीचा अवलंब करून संबंधित वीज वितरण कंपनी तसेच मैत्री कक्षामार्फत वीज मिळविण्यासाठी शासन याद्वारे मान्यता देत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संकेतांक २०१६०५०६११४१५६९३१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(न.नं.पाटील)

सह सचिव, महाराष्ट्र शासन

प्रत-

१. मा. राज्यपालांचे सचिव, राजभवन, मुंबई
२. मा.मुख्यमंत्री, मंत्रालय, मुंबई-३२.
३. मा.मंत्री (ऊर्जा), मंत्रालय, मुंबई-३२.
४. सर्व मा. मंत्री/मा. राज्यमंत्री
५. मा. विरोधी पक्ष नेता, विधान परिषद, विधान सभा, विधान भवन, मुंबई
६. सर्व मा. विधान मंडळ सदस्य, महाराष्ट्र राज्य.
७. अध्यक्ष विधान सभा यांचे खाजगी सचिव, विधान मंडळ सचिवालय, विधान भवन, मुंबई
८. सभापती विधान परिषद यांचे खाजगी सचिव, विधान मंडळ सचिवालय, विधान भवन, मुंबई
९. मा.मुख्य सचिव, महाराष्ट्र राज्य
- १०.अप्पर मुख्य सचिव (वित्त), वित्त विभाग, मंत्रालय, मुंबई-३२.
- ११.प्रधान सचिव (नियोजन), मंत्रालय, मुंबई-३२.
- १२.प्रधान सचिव (उद्योग), मंत्रालय, मुंबई-३२.
- १३.मा.प्रधान सचिव (ऊर्जा), मुंबई-३२
१४. व्यवस्थापकीय संचालक, महाराष्ट्र राज्य विद्युत वितरण कंपनी मर्या., प्रकाशगड, वांद्रे (पू), मुंबई- ५१.
१५. व्यवस्थापकीय संचालक, महाराष्ट्र राज्य विद्युत निर्मिती कंपनी मर्या., प्रकाशगड, वांद्रे (पू), मुंबई- ५१.
- १६.महाव्यवस्थापक, बृहन्मुंबई विद्युत पुरवठा आणि परिवहन उपक्रम, बेस्ट भवन, बेस्ट मार्ग, मुंबई -०५
- १७.व्यवस्थापकीय संचालक, द टाटा पावर कंपनी लिमिटेड, बॉम्बे हाऊस, २४ होमी मोदी स्ट्रीट, मुंबई-४००००१
- १८.व्यवस्थापकीय संचालक, रिलायन्स इन्फ्रास्ट्रक्चर लि; इ-७, एम.आय.डी.सी., अंधेरी (पूर्व), मुंबई -९३
१९. महालेखापाल (लेखा परिक्षा), महाराष्ट्र १/२, मुंबई/नागपूर
२०. महालेखापाल (लेखा व अनुज्ञेयता), महाराष्ट्र १/२, मुंबई/नागपूर
२१. वित्त विभाग (कराधान-१)/ अर्थसंकल्प शाखा
२२. अवर सचिव (ऊर्जा-३), उद्योग, ऊर्जा व कामगार विभाग, मंत्रालय, मुंबई -१५
२३. निवड नस्ती (ऊर्जा-१).